

सार्वजनिक बांधकाम विभागाच्या  
अधिपत्याखालील मुख्य अभियंता (विद्युत)  
यांच्या अधिनस्त भांडारपाल पदाच्या  
वेतनश्रेणीत सुधारणा करण्याबाबत...

महाराष्ट्र शासन  
सार्वजनिक बांधकाम विभाग  
शासन निर्णय क्रमांक: न्यायाप्र-२०१५/प्र.क्र.८४/सेवा-४  
मादाम कामा मार्ग, हुतात्मा राजगुरु चौक,  
मंत्रालय, मुंबई-३२  
तारीख: २६ सप्टेंबर, २०१६

वाचा :

- १) शासन निर्णय वित्त विभाग क्रमांक: वेपुर १२९/प्र.क्र.१३/९८/सेवा-१०,  
दिनांक १६ डिसेंबर, १९९८,
- २) शासन निर्णय वित्त विभाग क्रमांक: वेपुर १२०१/प्र.क्र.०४/सेवा-९, दिनांक २७ फेब्रुवारी, २००६,
- ३) शासन निर्णय वित्त विभाग क्रमांक : वेपुर १२०९/प्र.क्र.२७/सेवा-९, दिनांक २२ एप्रिल, २००९.

प्रस्तावना :

५ व्या वेतन आयोगातील त्रुटी दूर करण्यासाठी शासन निर्णय वित्त विभाग क्र. वेपुर १२९/प्र.क्र.१३/९८/ सेवा-१०, दिनांक १६.१२.१९९८ अन्वये वेतन त्रुटी उच्चस्तर समितीची स्थापना करण्यात आली होती. या समितीपुढे सार्वजनिक बांधकाम विभाग (सर्व मंडळे) येथील भांडारपाल पदाच्या वेतनश्रेणीत सुधारणा करण्याचा प्रस्ताव सादर केला असता या समितीने सार्वजनिक बांधकाम विभाग (सर्व मंडले) येथील भांडारपाल पदांना रु.४५००-७००० ऐवजी रु.५०००-८००० ही वेतनश्रेणी मंजूर करण्याची शिफारस केली. सदर शिफारशी मा.मंत्री मंडळाच्या मान्यतेने स्विकृत करण्यात आलेल्या आहेत. त्यानुसार वित्त विभाग शासन निर्णय क्रमांक वेपुर १२०१/प्र.क्र.०४/सेवा-९, दिनांक २७.०२.२००६ च्या आदेशान्वये सार्वजनिक बांधकाम विभागातील सर्व मंडळातील भांडारपाल या पदाच्या वेतनश्रेणीतील त्रुटी तत्कालीन त्रुटी समितीच्या शिफारशीनुसार दूर करुन त्यांना सुयोग्य सुधारीत वेतनश्रेणी लागू करण्यात आली आहे.

शासन अधिसूचना वित्त विभाग क्रमांक वेपुर १२०९/प्र.क्र.२७/सेवा-९, दिनांक २२.०४.२००९ अन्वये राज्य शासकीय अधिकारी / कर्मचाऱ्यांना सुधारीत वेतनश्रेणी लागू करण्यात आली आहे. सदर अधिसूचनेच्या अनुसूचीमध्ये मुख्य अभियंता (विद्युत) अंतर्गत भांडारपाल या पदाला विद्यमान वेतनश्रेणीच्या समकक्ष सुधारीत वेतनश्रेणी दिलेली नाही. यास्तव श्री.संजय तु. मेटे व इतर भांडारपाल यांनी ५ व्या वेतन आयोगानुसार रु.५०००-८००० ही वेतनश्रेणी व ६ व्या वेतन आयोगानुसार रु.९३००-३४८०० + ग्रेड वेतन रु.४२०० ही वेतनश्रेणी मिळण्याकरिता महाराष्ट्र प्रशासकीय न्यायाधिकरण, मुंबई येथील मुळ अर्ज क्र.२५४/२०१५ दाखल केला होता. या अर्जावर मा. न्यायाधिकरणाने दिनांक १२.०४.२०१६ रोजी पुढीलप्रमाणे आदेश दिलेले आहेत :-

The Respondents are directed to take necessary steps and issue an appropriate instrument so as to incorporate the post of store keepers working in Electrical wings of P.W.D. at Sr.No. १५ in Column ३ of the Annexure A of the G.R. d २७.०२.२००६ and treat the personnel including the Applicant exactly at par with the Store Keepers of P.W.D. (सार्वजनिक बांधकाम विभाग/सर्व मंडळे).

श्री.संजय तु. मेटे व इतर भांडारपाल यांनी महाराष्ट्र प्रशासकीय न्यायाधिकरण, मुंबई येथे दाखल केलेल्या मुळ अर्ज क्र.२५४/२०१५ वर दिनांक १२.०४.२०१६ रोजी दिलेल्या आदेशाच्या अनुषंगाने सार्वजनिक बांधकाम विभागातील मुख्य अभियंता (विद्युत) यांच्या अधिनस्त भांडारपाल या संवर्गाला ५ व्या वेतन आयोगानुसार ५०००-८००० ही वेतनश्रेणी व ६ व्या वेतन आयोगानुसार ९३००-३४८००+ग्रेड वेतन ४२०० ही वेतन संरचना मंजूर करण्याची बाब शासनाच्या विचाराधीन होती.

### शासन निर्णय:

महाराष्ट्र प्रशासकीय न्यायाधिकरण, मुंबई यांनी दिनांक १२.०४.२०१६ रोजी दिलेल्या निर्णयानुसार सार्वजनिक बांधकाम विभागाच्या अधिपत्याखालील मुख्य अभियंता (विद्युत) विभाग यांच्या अधिनस्त भांडारपाल या संवर्गाच्या वेतनश्रेणीत सुधारणा करून वित्त विभागाच्या दिनांक २७.०२.२००६ च्या शासन निर्णयातील अटीच्या अधीन राहून, दिनांक ०१.०१.१९९६ पासून ५ व्या वेतन आयोगानुसार रु.५०००-८००० ही वेतनश्रेणी व दिनांक ०१.०४.२००६ पासून ६ व्या वेतन आयोगानुसार रु. ९३००-३४८००+ग्रेड वेतन रु.४२०० ही वेतन संरचना महाराष्ट्र प्रशासकीय न्यायाधिकरण, मुंबई येथे दाखल केलेल्या मूळ अर्ज क्र.२५४/२०१५ वरील दिनांक १२.०४.२०१६ रोजीच्या निर्णयाविरुद्ध प्रस्तावित अपीलाच्या अधीन राहून मंजूर करण्यात येत आहे.

२. संबंधित भांडारपालांची दिनांक ०१.०१.१९९६ पासून चौथ्या वेतन आयोगातील असुधारित वेतनश्रेणीतून या आदेशान्वये मंजूर केलेल्या सुधारित वेतन संरचनेत वेतन निश्चिती करण्यात यावी. दिनांक ०१.०१.१९९६ तसेच दिनांक ३१.०३.२००६ रोजी अनुज्ञेय वेतनवाढी काल्पनिकरित्या मंजूर करण्यात याव्यात आणि वेतन निश्चितीनुसार वेतनाचे प्रत्यक्ष लाभ दिनांक ०१.०४.२००६ पासून संबंधितांना देण्यात यावेत.

३. सुधारित वेतनश्रेणीत वेतन निश्चितीसाठी द्यावयाचा विकल्प संबंधित लाभार्थ्यांकडून घेणेत यावा. दिनांक ०१.०१.१९९६ पासून दिनांक ३१.०३.२००६ या कालावधीतील वेतन व भत्त्यांची कोणतीही थकबाकी संबंधितांना अनुज्ञेय करण्यात येऊ नये.

४. मुख्य अभियंता (विद्युत) विभाग यांच्या अधिनस्त भांडारपाल या संवर्गातील जे कर्मचारी दिनांक ०१.०१. १९९६ ते या शासन निर्णयाच्या दिनांकापर्यंत सेवानिवृत्त झाले असतील त्यांची दिनांक ०१.०१.१९९६ तसेच दिनांक ०१.०४.२००६ पासून सुधारित वेतन संरचनेत वेतन निश्चिती करण्यात यावी. दिनांक ०१.०१.१९९६ ते संबंधितांच्या सेवानिवृत्तीच्या दिनांकापर्यंतच्या कालावधीत अनुज्ञेय वेतनवाढी विचारात घेवून निवृत्तीवेतन सुधारित करण्यात यावे. सुधारित निवृत्तीवेतनाचे प्रत्यक्ष लाभ दिनांक ०१.०४.२००६ पासून देण्यात यावेत. त्यापूर्वीची थकबाकी अनुज्ञेय करण्यात येऊ नये. सेवानिवृत्ती वेतन सुधारित केले तरी त्याअनुषंगाने सेवा-निवृत्ती वेतनविषयक इतर लाभ सुधारित करण्यात येऊ नयेत.

५. प्रस्तुत शासन निर्णय वित्त विभागाच्या सहमतीनुसार त्यांच्या अनौपचारिक संदर्भ क्र.२६९/२०१६/सेवा-९, दिनांक ०८.०८.२०१६ अन्वये निर्गमित करण्यात येत आहे.

६. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०९२६१०३७२४७७१८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वैशाली सुळे)

शासनाचे अवर सचिव

प्रत,

१. उप सचिव (सेवा-९), वित्त विभाग, मंत्रालय, मुंबई,
२. मुख्य अभियंता (विद्युत) सा.बां.विभाग, मुंबई,
३. मुख्य अभियंता, सार्वजनिक बांधकाम प्रादेशिक विभाग,  
(मुंबई/पुणे/नाशिक/नागपूर/औरंगाबाद/अमरावती)
४. मुख्य अभियंता, विशेष प्रकल्प विभाग, मुंबई,
५. मुख्य वास्तुशास्त्रज्ञ, मुंबई,
६. मुख्य अभियंता, राष्ट्रीय महामार्ग, नवी मुंबई,
७. अधीक्षक अभियंता (यांत्रिकी), नवी मुंबई,
८. अधीक्षक अभियंता, सार्वजनिक बांधकाम परिमंडळे,  
(मुंबई/पुणे/नाशिक/नागपूर/औरंगाबाद/अमरावती)
९. सर्व अधीक्षक अभियंता, सार्वजनिक बांधकाम मंडळे,
१०. संचालक, उपवने व उद्याने, मुंबई.
११. कार्यासन (सेवा-४), सार्वजनिक बांधकाम विभाग, मंत्रालय, मुंबई (निवडनस्ती).